



15 गत्ता नकली शैंपू बरामद, कॉपी राइट का मुकदमा

- हिंदी न्यूज़
- उत्तर प्रदेश
- बाराबंकी

Publish Date: Thu, 09 Jul 2020 12:02 AM (IST)



दिल्ली से आई टीम ने कराई कार्रवाई एक गिरफ्तार

बाराबंकी : दिल्ली से आई कंपनी की टीम ने शहर में सप्लाई होने आ रहा भारी मात्रा में नकली शैंपू पकड़ाया है। पुलिस ने भार वाहन पर 15 गत्ते नकली शैंपू बरामद कर लखनऊ निवसी व्यक्ति को गिरफ्तार किया है, जिसके खिलाफ कॉपी राइट का मुकदमा दर्ज किया गया है।

दिल्ली के अशोक बिहार वजीरपुर जेजे कॉलोनी निवासी सुमित कुमार असिडुअस कंसलटेंसी प्राइवेट लिमिटेड कंपनी में अन्वेषण अधिकारी के पद पर तैनात हैं। उन्हें सूचना मिली थी कि कंपनी का मोबाइल नकली पैकिंग कर बाजार में बेचा जा रहा है। यहां आकर सूचना की पुष्टि के बाद उन्होंने कोतवाली नगर पुलिस को सूचना दी कि एक भार वाहन नकली क्लीनिक प्लस शैम्पू लखनऊ से लाया जा रहा है। सूचना के आधार पर प्रभारी निरीक्षक कोतवाली नगर पंकज कुमार सिंह के नेतृत्व में पुलिस टीम ने सात जुलाई की रात असेनी मोड़ पर वाहन को पकड़ लिया। इसमें 15 गत्ते क्लीनिक प्लस शैम्पू के बरामद हुए जो नकली थे। पुलिस ने वाहन चालक नरेंद्र वर्मा निवासी चकरपुर थाना व इटावा को गिरफ्तार किया। जो वर्तमान समय में एलडीए कालोनी निकट फिनिक्स माल आलमबाग, लखनऊ में रह रहा है। नगर कोतवाल ने बताया कि आरोपित पर जालसाजी और कॉपी राइट एक्ट के तहत मुकदमा दर्ज किया गया है।

Posted By: Jagran

Source: <https://www.jagran.com/uttar-pradesh/barabanki-15-packets-duplicate-sampoo-recovered-20489764.html>